



ព្រះរាជាណាចក្រកម្ពុជា
ជាតិ សាសនា ព្រះមហាក្សត្រ

សាលាដំបូងខេត្តព្រះសីហនុ
សំណុំរឿងព្រហ្មទណ្ឌលេខ: ១២២១
ចុះថ្ងៃទី ១៩ ខែ វិច្ឆិកា ឆ្នាំ ២០២០
សាលក្រមព្រហ្មទណ្ឌ
លេខ: ៤២៤/៤៥ (ជ)
ចុះថ្ងៃទី ០៥ ខែ សីហា ឆ្នាំ ២០២១

តាងនាមប្រជារាស្ត្រខ្មែរ
សាលាដំបូងខេត្តព្រះសីហនុ បានបើកសវនាការជំនុំជម្រះ
ជាសាធារណៈនៅថ្ងៃទី ២១ ខែ កក្កដា ឆ្នាំ ២០២១ ។

ដោយមានសមាសភាព:

- | | | |
|-------|------------|-------------------------------|
| ១.លោក | ██████████ | ប្រធានក្រុមប្រឹក្សាជំនុំជម្រះ |
| ២.លោក | ██████████ | ចៅក្រមប្រឹក្សា |
| ៣.លោក | ██████████ | ចៅក្រមប្រឹក្សា |
| ៤.លោក | ██████████ | តំណាងអយ្យការ |
| ៥.លោក | ██████████ | ក្រឡាបញ្ជីសវនាការ |

ដើម្បីជំនុំជម្រះលើជនជាប់ចោទ:

១.ឈ្មោះ: ████████ ភីនូរ៉ាឃុន ភេទប្រុស អាយុ ២៩ ឆ្នាំ ជាតិខ្មែរ សាសនាព្រះពុទ្ធ មុខរបរកសិករ មានទីកន្លែង
កំណើតនៅភូមិ០១ ឃុំស្មាច់ដង ស្រុកដងទង ខេត្តកោះកុង និងទីលំនៅបច្ចុប្បន្នស្នាក់នៅ ██████████
ស្រុកព្រៃនប់ ខេត្តព្រះសីហនុ មានប្រពន្ធឈ្មោះ: ██████████ មានកូនចំនួន ០១ នាក់, ឪពុកឈ្មោះ: ប៊ុន សាអែម (រ) ,
ម្តាយឈ្មោះ: ██████████ (រ) ជានីតិជន ប្រវត្តិនៃការផ្ដន្ទាទោសពីមុនគ្មាន។ (ឃុំខ្លួននៅថ្ងៃទី២១ ខែវិច្ឆិកា ឆ្នាំ២០២០)

ត្រូវចោទពីបទ: ជួញដូរ និងប្រើប្រាស់ដោយខុសច្បាប់នូវសារធាតុញៀន ប្រព្រឹត្តនៅភូមិវាលមាស ឃុំវាល
រេញ ស្រុកព្រៃនប់ ខេត្តព្រះសីហនុ កាលពីអំឡុងខែ កញ្ញា ឆ្នាំ ២០២០ និងថ្ងៃទី ១៦ ខែ វិច្ឆិកា ឆ្នាំ ២០២០ បទល្មើស
ព្រហ្មទណ្ឌមានចែងឲ្យផ្ដន្ទាទោសតាមបញ្ញត្តិមាត្រា ៤០ កថាខណ្ឌទី ៦ ចំណុច៤ និងមាត្រា ៤៥ នៃច្បាប់ស្តីពីការ
ត្រួតពិនិត្យគ្រឿងញៀន ព្រះរាជាណាចក្រកម្ពុជា ។

២.ឈ្មោះ: ████████ កាម៉ាល់ ភេទប្រុស អាយុ ៣០ ឆ្នាំ ជាតិខ្មែរ ជាតិខ្មែរ-ឥស្លាម មុខរបរមិនពិតប្រាកដ មានទី
កន្លែងកំណើតនៅសង្កាត់ច្រាំងចំរេ ខណ្ឌបួស្សីកែវ រាជធានីភ្នំពេញ និងទីលំនៅបច្ចុប្បន្នស្នាក់នៅ ██████████
ខណ្ឌបួស្សីកែវ រាជធានីភ្នំពេញ ,ឪពុកឈ្មោះ: ██████████ (រ) ,ម្តាយឈ្មោះ: ██████████ (រ) ជានីតិ
ទោសពីមុនគ្មាន។ (ឃុំខ្លួននៅថ្ងៃទី២១ ខែវិច្ឆិកា ឆ្នាំ២០២០) ✓



ត្រូវចោទពីបទ: រក្សាទុក និងប្រើប្រាស់ដោយខុសច្បាប់នូវសារធាតុញៀន ប្រព្រឹត្តនៅភូមិវាលមាស ឃុំវាល
រេញ ស្រុកព្រៃនប់ ខេត្តព្រះសីហនុ កាលពីអំឡុងខែ កញ្ញា ឆ្នាំ ២០២០ និងថ្ងៃទី ១៥ ខែ វិច្ឆិកា ឆ្នាំ ២០២០ បទល្មើស
ព្រហ្មទណ្ឌមានចែងឲ្យផ្ដន្ទាទោសតាមបញ្ញត្តិមាត្រា ៤០ និងមាត្រា ៤៥ នៃច្បាប់ស្តីពីការត្រួតពិនិត្យគ្រឿងញៀន ព្រះ
រាជាណាចក្រកម្ពុជា ។

៣.ឈ្មោះ: [REDACTED] ហួសានី ភេទប្រុស អាយុ ៣០ ឆ្នាំ ជាតិខ្មែរ ជាតិខ្មែរ-ឥស្លាម មុខរបរកសិករ មានទីកន្លែង
កំណើតនៅក្រុម៧ ភូមិអូរត្រាវ ឃុំអណ្តូងថ្ម ស្រុកព្រៃនប់ ខេត្តព្រះសីហនុ និងទីលំនៅបច្ចុប្បន្នក្រុម៧ ភូមិអូរត្រាវ ឃុំ
អណ្តូងថ្ម ស្រុកព្រៃនប់ ខេត្តព្រះសីហនុ ,ឪពុកឈ្មោះ [REDACTED] (វ) ,ម្តាយឈ្មោះ [REDACTED] ជានីតិជន ប្រវត្តិនៃ
ការផ្ដន្ទាទោសពីមុនគ្មាន។ (ឃុំខ្លួននៅថ្ងៃទី២១ ខែវិច្ឆិកា ឆ្នាំ២០២០)

៤.ឈ្មោះ: [REDACTED] ភេទប្រុស អាយុ ៣០ ឆ្នាំ ជាតិខ្មែរ ជាតិខ្មែរ-ឥស្លាម មុខរបរកម្មកររោងចក្រ មានទីកន្លែង
កំណើតនៅភូមិអូរត្រាវ ឃុំអណ្តូងថ្ម ស្រុកព្រៃនប់ ខេត្តព្រះសីហនុ និងទីលំនៅបច្ចុប្បន្នភូមិអូរត្រាវ [REDACTED]
ព្រៃនប់ ខេត្តព្រះសីហនុ ,ឪពុកឈ្មោះ: [REDACTED] (វ) ,ម្តាយឈ្មោះ: [REDACTED] (វ) ជានីតិជន ប្រវត្តិនៃការផ្ដន្ទាទោសពីមុនគ្មាន។
(ឃុំខ្លួននៅថ្ងៃទី២១ ខែវិច្ឆិកា ឆ្នាំ២០២០)

ត្រូវចោទពីបទ: សមគំនិតក្នុងអំពើជួញដូរ និងប្រើប្រាស់ដោយខុសច្បាប់នូវសារធាតុញៀន ប្រព្រឹត្តនៅភូមិ
វាលមាស ឃុំវាលរេញ ស្រុកព្រៃនប់ ខេត្តព្រះសីហនុ កាលពីអំឡុងខែ កញ្ញា ឆ្នាំ ២០២០ និងថ្ងៃទី ១៦ ខែ វិច្ឆិកា ឆ្នាំ
២០២០ បទល្មើសព្រហ្មទណ្ឌមានចែងឲ្យផ្ដន្ទាទោសតាមបញ្ញត្តិមាត្រា ៤០ កថាខណ្ឌ៦ ចំណុចទី៤ និងមាត្រា ៤៥
នៃច្បាប់ស្តីពីការត្រួតពិនិត្យគ្រឿងញៀន ព្រះរាជាណាចក្រកម្ពុជា និងមាត្រា ២៩ នៃក្រមព្រហ្មទណ្ឌ ។

ដោយមានលោក [REDACTED] ជាមេធាវីការពារសិទ្ធិឲ្យជនជាប់ចោទ ។

ការប្រព្រឹត្តរបស់ជនជាប់ចោទមានដូចតទៅ:

កាលពីថ្ងៃទី ១៥ ខែ វិច្ឆិកា ឆ្នាំ ២០២០ វេលាម៉ោង ១៥ និង ២៧ នាទី កម្លាំងសមត្ថកិច្ចជំនាញសហការជាមួយ
កម្លាំងមូលដ្ឋានស្រុកព្រៃនប់ បានចុះឆែកឆេរកឃើញមានគ្រឿងញៀន ប្រភេទម្សៅសថ្លាចំនួនមួយកញ្ចប់ទម្ងន់ ០,៣៨
ក្រាម ក្រោយពីធ្វើការសាកសួរកម្លាំងសមត្ថកិច្ចបានឃាត់ខ្លួនឈ្មោះ: [REDACTED] រ៉ាំរ៉ៃ ដោយឃាត់បានគ្រឿងញៀនចំនួន
៩៥,៤៦ ក្រាម ដោយមានការទំនាក់ទំនងជាមួយនឹងឈ្មោះ: ឌុក និងឈ្មោះ: ហិក កូ ដែលជាអ្នកលក់គ្រឿងញៀននៅរាជ
ធានីភ្នំពេញ។ បន្ទាប់មកកម្លាំងសមត្ថកិច្ចបានឈានទៅរកការឃាត់ឈ្មោះ: [REDACTED] ហួសានី និងឈ្មោះ: [REDACTED] លី ដោយ
មានការជាប់ពាក់ព័ន្ធនឹងការសមគំនិតក្នុងការលក់គ្រឿងញៀន ។ក្រោយមកទើបកម្លាំងសមត្ថកិច្ចបានកសាងសំណុំ
រឿងដើម្បីចំណាត់ការតាមច្បាប់ ។

បានឃើញ ដីកាសន្និដ្ឋានស្ថាពរលេខ: ២១៤/២០ ចុះថ្ងៃទី ០៥ ខែ មីនា ឆ្នាំ ២០២១ របស់តំណាងអយ្យការ
អមសាលាដំបូងខេត្តព្រះសីហនុ ។

បានឃើញ ដីកាបញ្ជូនរឿងទៅជំនុំជម្រះលេខ: ១៤៣៥/២១ ចុះថ្ងៃទី ១៥ ខែ មីនា ឆ្នាំ ២០២១ របស់តំណាងអយ្យការ
ស៊ើបសួរ នៃសាលាដំបូងខេត្តព្រះសីហនុ ។



បានឃើញ ដីកាសម្រេចលេខ: ១៨៥៦/២១ ចុះថ្ងៃទី ០៨ ខែ មេសា ឆ្នាំ ២០២១ ស្តីពីការកំណត់កាលបរិច្ឆេទ ជំនុំជម្រះរបស់ប្រធានសាលាដំបូងខេត្តព្រះសីហនុ ។

នាពេលសវនាការ


-ចម្លើយជនជាប់ចោទឈ្មោះ: [REDACTED] ចំនួនវ៉ាយ៉ុន បានឆ្លើយថា: កាលពីថ្ងៃទី ១៦ ខែ វិច្ឆិកា ឆ្នាំ ២០២០ វេលាម៉ោង ០៤ រសៀល ខ្លួនបានទិញគ្រឿងញៀនពីឈ្មោះ: ដុក ដោយបានទំនាក់ទំនងពីឈ្មោះ [REDACTED] ហួសានី ទិញក្នុងតម្លៃ ១.០០០(មួយពាន់) ដុល្លារអាមេរិក ក្នុងនោះខ្លួនបានផ្ញើតាមរ៉ែងចំនួន ៨០០(ប្រាំបីរយ) ដុល្លារ នៅសល់ចំនួន ២០០(ពីរ រយ) ដុល្លារទៀត ខ្លួននឹងឲ្យទៅឈ្មោះ: [REDACTED] ហួសានី ពេលខ្លួនបានទទួលគ្រឿងញៀន ។ ចំណែកឈ្មោះ: [REDACTED] កាម៉ាល់ ខ្លួនមានទំនាក់ទំនងដោយធ្លាប់ទិញគ្រឿងញៀន ហើយខ្លួនក៏បែងចែកជាបីកញ្ចប់ ក្នុងមួយកញ្ចប់លក់បានចំនួន ៥០០ (ប្រាំរយ) ដុល្លារ ។ ពេលសមត្ថកិច្ចឃាត់ខ្លួនបានហើយ ខ្លួនក៏ប្រាប់សមត្ថកិច្ចឲ្យទៅឃាត់ខ្លួនឈ្មោះ: [REDACTED] ហួសានី ឈ្មោះ: [REDACTED] កាម៉ាល់ ឈ្មោះ: [REDACTED] លី ដែលជាបក្សពួករបស់ខ្លួន ។

-ចម្លើយជនជាប់ចោទឈ្មោះ: [REDACTED] កាម៉ាល់ បានឆ្លើយថា: កាលពីថ្ងៃទី ១៤ ខែ វិច្ឆិកា ឆ្នាំ ២០២០ ខ្លួនត្រូវបាន សមត្ថកិច្ចឃាត់ខ្លួននៅក្នុងសំណាក់ដោយដកហូតបានគ្រឿងញៀនមួយកញ្ចប់ស្មើនឹង ៤៨ (សែសិបប្រាំបី)លេខ ដោយខ្លួនបានទិញមកពីភ្នំពេញសម្រាប់ប្រើប្រាស់ ចំពោះឈ្មោះ: [REDACTED] ចំនួនវ៉ាយ៉ុន ខ្លួនស្គាល់យូរហើយ ហើយឈ្មោះ: នេះបានឲ្យខ្លួនយកគ្រឿងញៀនពីគេនៅភ្នំពេញ ដោយខ្លួនទទួលបានកម្រៃចំនួន ១០០(មួយរយ) ដុល្លារ និងថ្លៃឈ្នួល ថយន្តចំនួន ១០០.០០០(មួយរយពាន់) រៀល ។

-ចម្លើយជនជាប់ចោទឈ្មោះ: [REDACTED] ហួសានី បានឆ្លើយថា: កាលពីថ្ងៃទី ២១ ខែ វិច្ឆិកា ឆ្នាំ ២០២០ ឈ្មោះ: [REDACTED] ចំនួនវ៉ាយ៉ុន បានទូរស័ព្ទហៅឲ្យខ្លួនមកផ្ទះរបស់គេ ពេលនោះខ្លួនបានពឹងឲ្យឈ្មោះ: [REDACTED] លី ជូនខ្លួនឲ្យមកជាមួយដែរ ពេលមកដល់ខ្លួនក៏ឲ្យយកគណនីហ្វេសប៊ុកអ្នកលក់គ្រឿងញៀននៅភ្នំពេញ ឲ្យឈ្មោះ: [REDACTED] ចំនួនវ៉ាយ៉ុន ទំនាក់ទំនង ទិញគ្រឿងញៀនដោយខ្លួនឯង ប៉ុន្តែក្នុងរឿងនេះខ្លួនពុំបានសន្យាទទួលកម្រៃអ្វីមួយពីឈ្មោះ: [REDACTED] ចំនួនវ៉ាយ៉ុន នោះ ឡើយ ។

-ចម្លើយជនជាប់ចោទឈ្មោះ: [REDACTED] លី បានឆ្លើយថា: កាលពីថ្ងៃទី ១៥ ខែ វិច្ឆិកា ឆ្នាំ ២០២០ ខ្លួនបានជូនឈ្មោះ: [REDACTED] ហួសានី ទៅផ្ទះរបស់ឈ្មោះ: [REDACTED] ចំនួនវ៉ាយ៉ុន តាមការពឹងពាក់ ខ្លួនពុំដែលយកគ្រឿងញៀនឲ្យគេដែរ ពេលនោះ ខ្លួនបានឃើញឡានមួយគ្រឿងចតនៅមុខផ្ទះរបស់ឈ្មោះ: [REDACTED] ចំនួនវ៉ាយ៉ុន ប៉ុន្តែខ្លួនពុំបាននិយាយអ្វីឡើយ ។ ខ្លួនដឹងថា ឈ្មោះ: [REDACTED] ចំនួនវ៉ាយ៉ុន ជាអ្នកជួញដូរគ្រឿងញៀន ហើយគាត់តែងតែឲ្យគ្រឿងញៀនមកខ្លួនសម្រាប់ប្រើប្រាស់ ។

-តំណាងអយ្យការបានធ្វើសេចក្តីសន្និដ្ឋានប្តឹងសុំថា: នៅក្នុងសវនាការឈ្មោះ: [REDACTED] ចំនួនវ៉ាយ៉ុន បានសារភាពថា ខ្លួនបានទិញគ្រឿងញៀន ដោយផ្ញើតាមរយៈឡានរ៉ែ:ប៊ុនថាំ សម្រាប់ធ្វើការលក់បន្ត ស៊ីសង្វាក់គ្នាជាមួយនឹងវត្តភាង គ្រឿងញៀនដែលដកហូតបានមានទម្ងន់ ៩៥,៤៦ ក្រាម រួមជាមួយនឹងការប្រើប្រាស់គ្រឿងញៀនផងដែរ ដែលអំពើ នេះជាការជួញដូរ និងប្រើប្រាស់ដោយខុសច្បាប់នូវសារធាតុញៀន តាមបញ្ញត្តិមាត្រា ៤០ កថាខណ្ឌទី ០៦ ចំណុច៤ និងមាត្រា ៤៥ នៃច្បាប់ស្តីពីការត្រួតពិនិត្យគ្រឿងញៀន ។ ចំពោះឈ្មោះ: [REDACTED] កាម៉ាល់ ពេលប្រឆាំងកិច្ចការខ្លួនដក



ហូតបានគ្រឿងញៀនមួយកញ្ចប់ស្មើនឹង ០,៣៨ ក្រាម ជាមួយនឹងការប្រើប្រាស់គ្រឿងញៀន ដែលការប្រព្រឹត្តនេះជា អំពើរក្សាទុក និងប្រើប្រាស់ដោយខុសច្បាប់នូវសារធាតុញៀន តាមបញ្ញត្តិមាត្រា ៤០ និង មាត្រា ៤៥ នៃច្បាប់ស្តីពី ការត្រួតពិនិត្យគ្រឿងញៀន ចំណែកឈ្មោះ [REDACTED] ហួសានី និងឈ្មោះ [REDACTED] លី បានបដិសេធនូវទង្វើរបស់ខ្លួន ប៉ុន្តែ សកម្មភាពរបស់ជនជាប់ចោទទាំងពីរ ស្តែងឡើងក្រោមរូបភាពសម្រួលដល់ការជួញដូរគ្រឿងញៀនរបស់ឈ្មោះ [REDACTED] ចំនួនរ៉ាយ៉ុន និងការប្រើប្រាស់គ្រឿងញៀន ដែលអំពើនេះជាការសមគំនិតក្នុងអំពើជួញដូរ និងប្រើប្រាស់ដោយខុស ច្បាប់នូវសារធាតុញៀន តាមបញ្ញត្តិមាត្រា ២៩ នៃក្រមព្រហ្មទណ្ឌ មាត្រា ៤០ កថាខណ្ឌទី ០៦ ចំណុច៤ និងមាត្រា ៤៥ នៃច្បាប់ស្តីពីការត្រួតពិនិត្យគ្រឿងញៀន ។

-មេធាវីបានធ្វើសេចក្តីសន្និដ្ឋានថាៈ ឆ្លងតាមការសួរដេញដោលកូនក្តីខ្លួនទាំងបីមានឈ្មោះ [REDACTED] ហួសានី ឈ្មោះ [REDACTED] ចំនួនរ៉ាយ៉ុន និងឈ្មោះ [REDACTED] កាម៉ាល់ បានទទួលសារភាពពីកំហុសរបស់ខ្លួនហើយ នៅក្នុងរឿងនេះខ្លួនសូម ឲ្យតុលាការមេត្តាបន្ធូរបន្ថយទោសដល់កូនក្តីខ្លួនផង ចំណែកឈ្មោះ [REDACTED] លី ពុំបានប្រព្រឹត្តដូចការចោទប្រកាន់នោះ ទេ ដោយការឆ្លើយបញ្ជាក់ពីមានភស្តុតាង និងអង្គហេតុមិនច្បាស់លាស់ នៅមានវិមតិសង្ស័យ ដូច្នេះសូមឲ្យតុលាការ ពិចារណាឲ្យឈ្មោះ [REDACTED] លី រួចផុតពីបទចោទប្រកាន់ ។

-ជនជាប់ចោទឈ្មោះ [REDACTED] ចំនួនរ៉ាយ៉ុន បានសំណូមពរជាចុងក្រោយថាៈ សូមឲ្យតុលាការមេត្តាជួយបន្ធូរបន្ថយ ទោសមកលើរូបខ្លួនដោយក្តីអនុគ្រោះ ។

-ជនជាប់ចោទឈ្មោះ [REDACTED] ហួសានី បានសំណូមពរជាចុងក្រោយថាៈ សូមឲ្យតុលាការមេត្តាជួយសម្រួល ពិនិត្យសើរើរឿងឡើងវិញ ។


-ជនជាប់ចោទឈ្មោះ [REDACTED] កាម៉ាល់ បានសំណូមពរជាចុងក្រោយថាៈ សូមឲ្យតុលាការមេត្តាជួយបន្ធូរបន្ថយ ទោសមកលើរូបខ្លួនដោយក្តីអនុគ្រោះ ។

-ជនជាប់ចោទឈ្មោះ [REDACTED] លី បានសំណូមពរជាចុងក្រោយថាៈ សូមឲ្យតុលាការមេត្តាជួយលើកលែងទោស មកលើរូបខ្លួនដោយក្តីអនុគ្រោះ ។

- ក្រោយពីបានស្តាប់ចម្លើយជនជាប់ចោទ
- ក្រោយពីបានស្តាប់សេចក្តីសន្និដ្ឋានប្តឹងសុំរបស់តំណាងអយ្យការ
- ក្រោយពីបានស្តាប់សេចក្តីសន្និដ្ឋានរបស់មេធាវី
- ក្រោយពីបានស្តាប់សំណូមពរចុងក្រោយរបស់ជនជាប់ចោទ
- ក្រោយពីបានពិនិត្យ ភស្តុតាង ឯកសារទាំងអស់ក្នុងសំណុំរឿង
- ក្រោយពីបានពិចារណាត្រឹមត្រូវតាមច្បាប់ហើយ

សាលាដំបូងខេត្តព្រះសីហនុយល់ឃើញថាៈ

១-តុលាការបានទទួលបណ្តឹងតាមដីកាបញ្ជូនរឿងទៅជំនុំជម្រះលេខ ១៤៣៥/២១ ចុះថ្ងៃទី ១៥ ខែ មីនា ឆ្នាំ ២០២១ របស់ចៅក្រមស៊ើបសួរ នៃសាលាដំបូងខេត្តព្រះសីហនុ ដែលបានបញ្ជូនជនជាប់ចោទៈ ១-ឈ្មោះ [REDACTED] ចំនួនរ៉ាយ៉ុន និង [REDACTED] លី



យ៉ុន ពីបទ: ជួញដូរ និងប្រើប្រាស់ដោយខុសច្បាប់នូវសារធាតុញៀន ប្រព្រឹត្តនៅភូមិវាលមាស ឃុំវាលពេញ ស្រុកព្រៃ
នប់ ខេត្តព្រះសីហនុ កាលពីអំឡុងខែ កញ្ញា ឆ្នាំ ២០២០ និងថ្ងៃទី ១៦ ខែ វិច្ឆិកា ឆ្នាំ ២០២០ បទល្មើសព្រហ្មទណ្ឌមាន
ចែងឲ្យផ្ដន្ទាទោសតាមបញ្ញត្តិមាត្រា ៤០ កថាខណ្ឌទី ៦ ចំណុច៤ និងមាត្រា ៤៥ នៃច្បាប់ស្តីពីការត្រួតពិនិត្យគ្រឿង
ញៀន ព្រះរាជាណាចក្រកម្ពុជា ២.ឈ្មោះ: [REDACTED] កាម៉ាល់ ពីបទ: រក្សាទុក និងប្រើប្រាស់ដោយខុសច្បាប់នូវសារធាតុ
ញៀន ប្រព្រឹត្តនៅភូមិវាលមាស ឃុំវាលពេញ ស្រុកព្រៃនប់ ខេត្តព្រះសីហនុ កាលពីអំឡុងខែ កញ្ញា ឆ្នាំ ២០២០ និង
ថ្ងៃទី ១៥ ខែ វិច្ឆិកា ឆ្នាំ ២០២០ បទល្មើសព្រហ្មទណ្ឌមានចែងឲ្យផ្ដន្ទាទោសតាមបញ្ញត្តិមាត្រា ៤០ និងមាត្រា ៤៥ នៃ
ច្បាប់ស្តីពីការត្រួតពិនិត្យគ្រឿងញៀន ព្រះរាជាណាចក្រកម្ពុជា ៣.ឈ្មោះ: [REDACTED] ហួសានី និង ៤.ឈ្មោះ: [REDACTED] លី ពី
បទ: សមគំនិតក្នុងអំពើជួញដូរ និងប្រើប្រាស់ដោយខុសច្បាប់នូវសារធាតុញៀន ប្រព្រឹត្តនៅភូមិវាលមាស ឃុំវាល
ពេញ ស្រុកព្រៃនប់ ខេត្តព្រះសីហនុ កាលពីអំឡុងខែ កញ្ញា ឆ្នាំ ២០២០ និងថ្ងៃទី ១៦ ខែ វិច្ឆិកា ឆ្នាំ ២០២០ បទល្មើស
ព្រហ្មទណ្ឌមានចែងឲ្យផ្ដន្ទាទោសតាមបញ្ញត្តិមាត្រា ៤០ កថាខណ្ឌ៦ ចំណុចទី៤ និងមាត្រា ៤៥ នៃច្បាប់ស្តីពីការត្រួត
ពិនិត្យគ្រឿងញៀន ព្រះរាជាណាចក្រកម្ពុជា និងមាត្រា ២៩ នៃក្រមព្រហ្មទណ្ឌ ។

២-ចម្លើយជនជាប់ចោទឈ្មោះ: [REDACTED] ច័ន្ទរ៉ាយ៉ុន ឆ្លើយថា: កាលពីថ្ងៃកើតហេតុ ខ្លួនពិតជាបានទិញគ្រឿង
ញៀន ដោយមានឈ្មោះ: [REDACTED] ហួសានី ជាអ្នកជួយឲ្យគណនីហ្វេសប៊ុកអ្នកលក់ឲ្យ ហើយខ្លួនក៏សន្យាថាឲ្យប្រាក់ទៅ
ឈ្មោះ: [REDACTED] ហួសានី ចំនួន ២០០(ពីររយ) ដុល្លារ ពេលយកគ្រឿងញៀនបាន ចំណែកឈ្មោះ: [REDACTED] កាម៉ាល់ ខ្លួនក៏ធ្លាប់
មានទំនាក់ទំនងទិញគ្រឿងញៀនផងដែរ ចំណែកឈ្មោះ: ហឹម លី ជាបក្សពួករបស់ខ្លួន ។

៣-ចម្លើយជនជាប់ចោទឈ្មោះ: [REDACTED] កាម៉ាល់ ឆ្លើយថា: កាលពីថ្ងៃកើតហេតុ សមត្ថកិច្ចបានឃាត់ខ្លួនរួមជាមួយ
នឹងគ្រឿងញៀនមួយកញ្ចប់ ខ្លួនធ្លាប់យកគ្រឿងញៀនឲ្យឈ្មោះ: [REDACTED] ច័ន្ទរ៉ាយ៉ុន ហើយបានទទួលកម្រៃចំនួន ១០០
(មួយរយ) ដុល្លារ ។

៤-ចម្លើយជនជាប់ចោទឈ្មោះ: [REDACTED] ហួសានី ឆ្លើយថា: កាលពីថ្ងៃកើតហេតុ ខ្លួនពឹងឲ្យឈ្មោះ: [REDACTED] លី ជូន
ទៅផ្ទះរបស់ឈ្មោះ: [REDACTED] ច័ន្ទរ៉ាយ៉ុន ហើយខ្លួនក៏យកគណនីហ្វេសប៊ុកអ្នកលក់គ្រឿងញៀនឲ្យឈ្មោះ: រ៉ាយ៉ុន ទំនាក់
ទំនងទិញដោយខ្លួនឯង ខ្លួនពុំបានទទួលកម្រៃអ្វីទេ ។

៥-ចម្លើយជនជាប់ចោទឈ្មោះ: [REDACTED] លី ឆ្លើយថា: កាលពីថ្ងៃកើតហេតុ ខ្លួនបានទៅផ្ទះរបស់ឈ្មោះ: [REDACTED] ច័ន្ទរ៉ាយ៉ុន
ជាមួយនឹងឈ្មោះ: [REDACTED] ហួសានី ហើយឃើញឡានមួយគ្រឿង ប៉ុន្តែមិនបាននិយាយអ្វីទេ ។ខ្លួនដឹងថាឈ្មោះ:
[REDACTED] ច័ន្ទរ៉ាយ៉ុន ជាអ្នកជួញដូរគ្រឿងញៀន ហើយគាត់តែងតែឲ្យគ្រឿងញៀនមកខ្លួនសម្រាប់ប្រើប្រាស់ ។

៦-តំណាងអយ្យការបានធ្វើសេចក្ដីសន្និដ្ឋានប្តឹងសុំថា: នៅក្នុងសវនាការឈ្មោះ: [REDACTED] ច័ន្ទរ៉ាយ៉ុន បានបាន
សារភាពថាខ្លួនបានទិញគ្រឿងញៀន ដោយធ្វើតាមរយៈឡានរ៉ែ:ប៊ុនថាំ សម្រាប់ធ្វើការលក់បន្ត ស៊ីសង្វាក់គ្នាជាមួយ
នឹងវត្តភាងគ្រឿងញៀនដែលដកហូតបានមានទម្ងន់ ៩៥,៤៦ ក្រាម រួមជាមួយនឹងការប្រើប្រាស់គ្រឿងញៀនផងដែរ
ដែលអំពើនេះជាការជួញដូរ និងប្រើប្រាស់ដោយខុសច្បាប់នូវសារធាតុញៀន តាមបញ្ញត្តិមាត្រា ៤០ កថាខណ្ឌទី ០៦
ចំណុច៤ និងមាត្រា ៤៥ នៃច្បាប់ស្តីពីការត្រួតពិនិត្យគ្រឿងញៀន ។ចំពោះឈ្មោះ [REDACTED] កាម៉ាល់ ក៏បានប្រកាសថាខ្លួនមិនបាន
ទិញគ្រឿងញៀន ។



នូវដកហូតបានគ្រឿងញៀនមួយកញ្ចប់ស្មើនឹង ០,៣៨ ក្រាម ជាមួយនឹងការប្រើប្រាស់គ្រឿងញៀន ដែលការប្រព្រឹត្តនេះជាអំពើរក្សាទុក និងប្រើប្រាស់ដោយខុសច្បាប់នូវសារធាតុញៀន តាមបញ្ញត្តិមាត្រា ៤០ និង មាត្រា ៤៥ នៃច្បាប់ស្តីពីការត្រួតពិនិត្យគ្រឿងញៀន ចំណែកឈ្មោះ: [REDACTED] ហួសានី និងឈ្មោះ: [REDACTED] លី បានបដិសេធនូវទង្វើរបស់ខ្លួន ប៉ុន្តែសកម្មភាពរបស់ជនជាប់ចោទទាំងពីរ ស្តែងឡើងក្រោមរូបភាពសម្រួលដល់ការដេញដូរគ្រឿងញៀនរបស់ឈ្មោះ: [REDACTED] ចំនួនរ៉យ៉ុន និងការប្រើប្រាស់គ្រឿងញៀន ដែលអំពើនេះជាការសមគំនិត និងប្រើប្រាស់ដោយខុសច្បាប់នូវសារធាតុញៀន តាមបញ្ញត្តិមាត្រា ២៩ នៃក្រមព្រហ្មទណ្ឌ មាត្រា ៤០ កថាខណ្ឌទី ០៦ ចំណុច៤ និងមាត្រា ៤៥ នៃច្បាប់ស្តីពីការត្រួតពិនិត្យគ្រឿងញៀន ។ ការប្តឹងសុំរបស់តំណាងអយ្យការ តុលាការអាចពិចារណាបាន ដោយផ្អែកទៅលើធាតុសុទ្ធនៃសារធាតុញៀន បើពិនិត្យមើលតាមអង្គហេតុឈ្មោះ: [REDACTED] ចំនួនរ៉យ៉ុន បានទទួលសារភាពថាខ្លួនបានទិញគ្រឿងញៀននោះមកទុកសម្រាប់លក់បន្ត និងប្រើប្រាស់ ចំណែកឈ្មោះ: [REDACTED] កាម៉ាល់ ពេលសមត្ថកិច្ចឃាត់ខ្លួនជាក់ស្តែងដកហូតបានគ្រឿងញៀន ដោយជនជាប់ចោទទទួលថាពិតជាគ្រឿងញៀនរបស់ខ្លួនទុកសម្រាប់ប្រើប្រាស់ ចំណែកឈ្មោះ: [REDACTED] ហួសានី និងឈ្មោះ: [REDACTED] លី ទោះបីជាខិតខំបដិសេធ ប៉ុន្តែតាមចម្លើយរបស់ឈ្មោះ: [REDACTED] ចំនួនរ៉យ៉ុន ពិតជាបានបញ្ជាក់ពីសកម្មភាពក្នុងការជួយសម្រួលដល់ ការលក់គ្រឿងញៀន និងបានប្រើប្រាស់គ្រឿងញៀនរួមជាមួយនឹងគេស្តីវិជ្ជមានសារធាតុញៀននៅក្នុងខ្លួន ដែលអំពើរបស់ជនជាប់ចោទទាំងបួន គប្បីតុលាការផ្ដន្ទាទោសតាមច្បាប់ ។

៧-មេធាវីបានធ្វើសេចក្តីសន្និដ្ឋានថា: ឆ្លងតាមការសួរដេញដោលកូនក្តីខ្លួនទាំងបីមានឈ្មោះ: [REDACTED] ហួសានី ឈ្មោះ: [REDACTED] ចំនួនរ៉យ៉ុន និងឈ្មោះ: [REDACTED] កាម៉ាល់ បានទទួលសារភាពពីកំហុសរបស់ខ្លួនហើយ នៅក្នុងរឿងនេះខ្លួនសូមឲ្យតុលាការមេត្តាបន្ធូរបន្ថយទោសដល់កូនក្តីខ្លួនផង ចំណែកឈ្មោះ: [REDACTED] លី ពុំបានប្រព្រឹត្តដូចការចោទប្រកាន់នោះទេ ដោយការឆ្លើយបញ្ជាក់គ្មានភស្តុតាង និងអង្គហេតុមិនច្បាស់លាស់ នៅមានវិមតិសង្ស័យ ដូច្នេះសូមឲ្យតុលាការពិចារណាឲ្យឈ្មោះ: [REDACTED] លី រួចផុតពីបទចោទប្រកាន់ ។ ការស្នើសុំរបស់មេធាវីតុលាការមិនអាចធ្វើការពិចារណាបានឡើយ តាមការប្រព្រឹត្តរបស់ឈ្មោះ: [REDACTED] លី ជាការជួយសម្រួលដល់ជនជាប់ចោទឈ្មោះ: [REDACTED] ចំនួនរ៉យ៉ុន នៅក្នុងការលក់គ្រឿងញៀន តុលាការបានពិនិត្យឃើញពីការទទួលបានប្រយោជន៍(ការដក់គ្រឿងញៀន) តាមរយៈឈ្មោះ: [REDACTED] ចំនួនរ៉យ៉ុន ជាអ្នកឲ្យ ចំណែកជនជាប់ចោទទាំងបី តុលាការក៏មិនអាចពិចារណាលើស្ថានសម្រាលបានដែរ ដោយសារតែអំពើប្រព្រឹត្តនេះមានល្បួងនកម្មធ្ងន់ធ្ងរដល់សង្គម ។

៨-តាមការសួរដេញដោលនាអង្គសវនាការ ការស្តាប់ចម្លើយជនជាប់ចោទ សេចក្តីសន្និដ្ឋានប្តឹងសុំរបស់តំណាងអយ្យការ សេចក្តីសន្និដ្ឋានរបស់មេធាវី ព្រមទាំងភស្តុតាងនានាក្នុងសំណុំរឿង អាចឲ្យតុលាការជឿបានថារាល់អំពើជនជាប់ចោទឈ្មោះ: [REDACTED] ចំនួនរ៉យ៉ុន ពិតជាបានដេញដូរ និងប្រើប្រាស់ដោយខុសច្បាប់នូវសារធាតុញៀនប្រាកដមែន ស្តែងចេញតាមរយៈការទិញយកគ្រឿងញៀន ហើយលក់បន្តទៅវិញក្នុងគោលបំណងប្រាក់ចំណេញ ចំណែកឈ្មោះ: [REDACTED] ហួសានី និងឈ្មោះ: [REDACTED] លី ស្តែងឡើងតាមរយៈការជួយសម្រួលដល់សកម្មភាពរបស់ឈ្មោះ: [REDACTED] ចំនួនរ៉យ៉ុន ក្នុងការលក់គ្រឿងញៀន និងការប្រើប្រាស់គ្រឿងញៀន ដែលអំពើនេះជាការសមគំនិតក្នុងការដេញដូរគ្រឿងញៀន។



ប្រាស់ដោយខុសច្បាប់នូវសារធាតុញៀន ។ ចំណែកឈ្មោះ: ■■■ កាម៉ាល់ ពេលយាត់ខ្លួនបានគ្រឿងញៀនមួយកញ្ចប់ ដែលជនជាប់ចោទសារភាពថាគ្រឿងញៀននោះទុកសម្រាប់ជក់ ដែលការប្រព្រឹត្តនេះជាការរក្សាទុក និងប្រើប្រាស់ គ្រឿងញៀន ។

៩-គ្រឿងញៀនដែលដកហូតបានពីឈ្មោះ: ■■■ ចំនួនរ៉ាយ៉ុន មានចំនួន ៩៥,៤៦ ក្រាម ដែលមានកម្រិតធាតុសុទ្ធ ៧៨,១៣ ភាគរយ ដូច្នោះធាតុសុទ្ធនៃគ្រឿងញៀនមាន: ៩៥,៤៦ ក្រាម x ៧៨,១៣ /១០០ =៧៤,៥៨ ក្រាម ដែលចំនួន នេះ គប្បីតុលាការពិចារណាផ្ដន្ទាទោសដោយផ្អែកលើមាត្រា ៤០ កថាខណ្ឌទី ០៥ ចំណុច៦ នៃច្បាប់ស្តីពីការត្រួត ពិនិត្យគ្រឿងញៀន ។

១០-គ្រឿងញៀនដែលដកហូតបានពីឈ្មោះ: ■■■ កាម៉ាល់ មានចំនួន ០,៣៨ ក្រាម ដែលមានកម្រិតធាតុសុទ្ធ ៧៨,១៣ ភាគរយ ដូច្នោះធាតុសុទ្ធនៃគ្រឿងញៀនមាន: ០,៣៨ ក្រាម x ៧៨,១៣ /១០០ =០,២៩ ក្រាម ដែលចំនួននេះ គប្បីតុលាការពិចារណាផ្ដន្ទាទោសដោយផ្អែកលើមាត្រា ៤០ កថាខណ្ឌទី ០៤ នៃច្បាប់ស្តីពីការត្រួតពិនិត្យគ្រឿង ញៀន ។

១១-មានភស្តុតាងដាក់បន្ទុក និងពិរុទ្ធភាពគ្រប់គ្រាន់ដើម្បីផ្ដន្ទាទោសជនជាប់ចោទ:

១១-១ ឈ្មោះ: ■■■ ចំនួនរ៉ាយ៉ុន ភេទប្រុស អាយុ ២៩ ឆ្នាំ ។

ពីបទ: ជួញដូរ និងប្រើប្រាស់ដោយខុសច្បាប់នូវសារធាតុញៀន ប្រព្រឹត្តនៅភូមិវាលមាស ឃុំវាលរេញ ស្រុក ព្រៃនប់ ខេត្តព្រះសីហនុ កាលពីអំឡុងខែ កញ្ញា ឆ្នាំ ២០២០ និងថ្ងៃទី ១៦ ខែ វិច្ឆិកា ឆ្នាំ ២០២០ បទល្មើសព្រហ្មទណ្ឌ មានចែងឲ្យផ្ដន្ទាទោសតាមបញ្ញត្តិមាត្រា ៤០ កថាខណ្ឌទី ០៥ ចំណុច៦ និងមាត្រា ៤៥ នៃច្បាប់ស្តីពីការត្រួតពិនិត្យ គ្រឿងញៀន ព្រះរាជាណាចក្រកម្ពុជា ។

១១-២ ឈ្មោះ: ■■■ ហួសានី ភេទប្រុស អាយុ ៣០ ឆ្នាំ ។

១១-៣ ឈ្មោះ: ■■■ លី ភេទប្រុស អាយុ ៣០ ឆ្នាំ ។

ពីបទ: សមគំនិតក្នុងអំពើជួញដូរ និងប្រើប្រាស់ដោយខុសច្បាប់នូវសារធាតុញៀន ប្រព្រឹត្តនៅភូមិវាលមាស ឃុំវាលរេញ ស្រុកព្រៃនប់ ខេត្តព្រះសីហនុ កាលពីអំឡុងខែ កញ្ញា ឆ្នាំ ២០២០ និងថ្ងៃទី ១៦ ខែ វិច្ឆិកា ឆ្នាំ ២០២០ បទ ល្មើសព្រហ្មទណ្ឌមានចែងឲ្យផ្ដន្ទាទោសតាមបញ្ញត្តិមាត្រា ៤០ កថាខណ្ឌទី ០៥ ចំណុចទី៦ និងមាត្រា ៤៥ នៃច្បាប់ស្តីពី ការត្រួតពិនិត្យគ្រឿងញៀន ព្រះរាជាណាចក្រកម្ពុជា និងមាត្រា ២៩ នៃក្រមព្រហ្មទណ្ឌ ។

១១-៤ ឈ្មោះ: ■■■ កាម៉ាល់ ភេទប្រុស អាយុ ៣០ ឆ្នាំ ។

ពីបទ: រក្សាទុក និងប្រើប្រាស់ដោយខុសច្បាប់នូវសារធាតុញៀន ប្រព្រឹត្តនៅភូមិវាលមាស ឃុំវាលរេញ ស្រុក ព្រៃនប់ ខេត្តព្រះសីហនុ កាលពីអំឡុងខែ កញ្ញា ឆ្នាំ ២០២០ និងថ្ងៃទី ១៥ ខែ វិច្ឆិកា ឆ្នាំ ២០២០ បទល្មើសព្រហ្មទណ្ឌ មានចែងឲ្យផ្ដន្ទាទោសតាមបញ្ញត្តិមាត្រា ៤០ កថាខណ្ឌទី ០៤ និងមាត្រា ៤៥ នៃច្បាប់ស្តីពីការត្រួតពិនិត្យគ្រឿង ញៀន ព្រះរាជាណាចក្រកម្ពុជា ។

១២-វត្តមានរួមមាន: ✓



១២-១ គ្រឿងញៀនមេតំហ្វេតាមីន ចំនួន ៩៥,៤៦ ក្រាម ដែលដកហូតចេញពីឈ្មោះ [redacted] រ៉ូនីយ៉ុន និងគ្រឿងញៀនមេតំហ្វេតាមីនចំនួន ០,៣៨ ក្រាម ដែលដកហូតពីឈ្មោះ: យ៉ា ម៉ាល់ ដែកកេះចំនួនមួយ និងខ្សែជាក់ ចំនួនមួយ គប្បីតុលាការរឹបអូស និងបំផ្លាញចោល ។

១២-២ ទូរស័ព្ទចំនួនបួនគ្រឿង(អូប៊ូ១ អាយហ្វូនស៊ី១១ ម៉ី២) និងប្រាក់រៀលចំនួន ២៤០.០០០(ម្ភៃបួន ម៉ឺន)រៀល គប្បីតុលាការធ្វើការរឹបអូសជាទ្រព្យសម្បត្តិរដ្ឋ ។

១៣-ជនជាប់ចោទជានីតិជន ដែលមានភស្តុតាង ឬសញ្ញាណបញ្ជាក់ថាភ័យខ្លាចមានវិបល្លាសស្មារតីដែលបន្ថយ នូវ ការដឹងខុសត្រូវរបស់ខ្លួន ជននេះនៅតែទទួលខុសត្រូវព្រហ្មទណ្ឌលើអំពើប្រព្រឹត្តរបស់ខ្លួន ។

ហេតុដូច្នោះសម្រេច

១-កែប្រែបញ្ញត្តិមាត្រាចំពោះជនជាប់ចោទឈ្មោះ: [redacted] រ៉ូនីយ៉ុន មាត្រា ៤០ កថាខណ្ឌទី ៦ ចំណុច៤ នៃ ច្បាប់ស្តីពីការត្រួតពិនិត្យគ្រឿងញៀន ព្រះរាជាណាចក្រកម្ពុជា ពីបទ: ជួញដូរដោយខុសច្បាប់នូវសារធាតុញៀន មក មាត្រា ៤០ កថាខណ្ឌទី ៥ ចំណុច៦ នៃច្បាប់ស្តីពីការត្រួតពិនិត្យគ្រឿងញៀន ព្រះរាជាណាចក្រកម្ពុជា ។

២-កែប្រែបញ្ញត្តិមាត្រាចំពោះជនជាប់ចោទឈ្មោះ: [redacted] ហួសានី និងឈ្មោះ: [redacted] លី មាត្រា ៤០ កថាខណ្ឌទី ៦ ចំណុច៤ នៃច្បាប់ស្តីពីការត្រួតពិនិត្យគ្រឿងញៀន និងមាត្រា ២៩ នៃក្រមព្រហ្មទណ្ឌ ព្រះរាជាណាចក្រកម្ពុជា ពី បទ: សមគំនិតក្នុងអំពើជួញដូរដោយខុសច្បាប់នូវសារធាតុញៀន មកមាត្រា ៤០ កថាខណ្ឌទី ៥ ចំណុច៦ នៃច្បាប់ស្តី ពីការត្រួតពិនិត្យគ្រឿងញៀន និងមាត្រា ២៩ នៃក្រមព្រហ្មទណ្ឌ ព្រះរាជាណាចក្រកម្ពុជា ។

៣-ផ្ដន្ទាទោសជនជាប់ចោទ:

៣-១ ឈ្មោះ: [redacted] រ៉ូនីយ៉ុន ភេទប្រុស អាយុ ២៩ ឆ្នាំ ដាក់ពន្ធនាគារចំនួន ០៨(ប្រាំបី)ឆ្នាំ និងពិន័យជា ប្រាក់ចំនួន ១៥.០០០.០០០(ដប់ប្រាំលាន)រៀល ។

ពីបទ: ជួញដូរ និងប្រើប្រាស់ដោយខុសច្បាប់នូវសារធាតុញៀន ប្រព្រឹត្តនៅភូមិវាលមាស ឃុំវាលរេញ ស្រុក ព្រៃនប់ ខេត្តព្រះសីហនុ កាលពីអំឡុងខែ កញ្ញា ឆ្នាំ ២០២០ និងថ្ងៃទី ១៦ ខែ វិច្ឆិកា ឆ្នាំ ២០២០ បទល្មើសព្រហ្មទណ្ឌ មានចែងឲ្យផ្ដន្ទាទោសតាមបញ្ញត្តិមាត្រា ៤០ កថាខណ្ឌទី ៥ ចំណុច៦ និងមាត្រា ៤៥ នៃច្បាប់ស្តីពីការត្រួតពិនិត្យ គ្រឿងញៀន ព្រះរាជាណាចក្រកម្ពុជា ។

៣-២ ឈ្មោះ: [redacted] ហួសានី ភេទប្រុស អាយុ ៣០ ឆ្នាំ ដាក់ពន្ធនាគារចំនួន ០៥(ប្រាំ) ឆ្នាំ និងពិន័យជា ប្រាក់ចំនួន ១០.០០០.០០០(ដប់លាន)រៀល ។

៣-៣ ឈ្មោះ: [redacted] លី ភេទប្រុស អាយុ ៣០ ឆ្នាំ ដាក់ពន្ធនាគារចំនួន ០៥(ប្រាំ) ឆ្នាំ និងពិន័យជាប្រាក់ ចំនួន ១០.០០០.០០០(ដប់លាន)រៀល ។

ពីបទ: សមគំនិតក្នុងអំពើជួញដូរ និងប្រើប្រាស់ដោយខុសច្បាប់នូវសារធាតុញៀន ប្រព្រឹត្តនៅភូមិវាលមាស ឃុំវាលរេញ ស្រុកព្រៃនប់ ខេត្តព្រះសីហនុ កាលពីអំឡុងខែ កញ្ញា ឆ្នាំ ២០២០ និងថ្ងៃទី ១៦ ខែ វិច្ឆិកា ឆ្នាំ ២០២០ បទល្មើសព្រហ្មទណ្ឌ



ល្មើសព្រហ្មទណ្ឌមានចែងឲ្យផ្ដន្ទាទោសតាមបញ្ញត្តិមាត្រា ៤០ កថាខណ្ឌ៥ ចំណុចទី៦ និងមាត្រា ៤៥ នៃច្បាប់ស្តីពី
ការត្រួតពិនិត្យគ្រឿងញៀន ព្រះរាជាណាចក្រកម្ពុជា និងមាត្រា ២៩ នៃក្រមព្រហ្មទណ្ឌ ។

៣-៤ ឈ្មោះ: [REDACTED] កាម៉ាល់ ភេទប្រុស អាយុ ៣០ ឆ្នាំ ដាក់ពន្ធនាគារចំនួន ០២(ពីរ) ឆ្នាំ ០៦(ប្រាំមួយ) ខែ។

ពីបទ: រក្សាទុក និងប្រើប្រាស់ដោយខុសច្បាប់នូវសារធាតុញៀន ប្រព្រឹត្តនៅភូមិវាលមាស ឃុំវាលរេញ ស្រុក
ព្រៃនប់ ខេត្តព្រះសីហនុ កាលពីអំឡុងខែ កញ្ញា ឆ្នាំ ២០២០ និងថ្ងៃទី ១៥ ខែ វិច្ឆិកា ឆ្នាំ ២០២០ បទល្មើសព្រហ្មទណ្ឌ
មានចែងឲ្យផ្ដន្ទាទោសតាមបញ្ញត្តិមាត្រា ៤០ កថាខណ្ឌទី ០៤ និងមាត្រា ៤៥ នៃច្បាប់ស្តីពីការត្រួតពិនិត្យគ្រឿង
ញៀន ព្រះរាជាណាចក្រកម្ពុជា ។

៤-វត្ថុតាំងរួមមាន:

៤-១ គ្រឿងញៀនមេតំហ្វេតាមីន ចំនួន ៩៥,៤៦ ក្រាម ដែលដកហូតចេញពីឈ្មោះ [REDACTED] ចំនួន៧យ៉ុន
និងគ្រឿងញៀនមេតំហ្វេតាមីនចំនួន ០,៣៨ ក្រាម ដែលដកហូតពីឈ្មោះ: [REDACTED] កាម៉ាល់ ដែកកេះចំនួនមួយ និងខ្សែ
ជក់ចំនួនមួយ តុលាការរើបអូស និងបំផ្លាញចោល ។

៤-២ ទូរស័ព្ទចំនួនបួនគ្រឿង(អូប៊ូ១ អាយហ្វូនស៊ី១១ ម៉ី២) និងប្រាក់រៀលចំនួន ២៤០.០០០(ពីររយ
សែសិបពាន់)រៀល តុលាការធ្វើការរើបអូសជាទ្រព្យសម្បត្តិរដ្ឋ ។

៥-សាលក្រមនេះជំនុំជម្រះនៅថ្ងៃទី ២១ ខែ កក្កដា ឆ្នាំ ២០២១ និងប្រកាសជាសាធារណៈនៅថ្ងៃទី ០៥ ខែ
សីហា ឆ្នាំ ២០២១ ចំពោះមុខជនជាប់ចោទឈ្មោះ: [REDACTED] ចំនួន៧យ៉ុន ឈ្មោះ: [REDACTED] ហួសានី ឈ្មោះ: [REDACTED] សី និងឈ្មោះ:
[REDACTED] កាម៉ាល់ ។

ទុកសិទ្ធិឲ្យប្តឹងឧទ្ធរណ៍ក្នុងកំណត់ច្បាប់ ។

អគ្គនាយកដ្ឋានសវនាការ អង្គរក្រមប្រឹក្សា អង្គរក្រមប្រឹក្សា ប្រធានក្រុមប្រឹក្សាជំនុំជម្រះ

